



सीमा सुरक्षा बल

ब्लॉक नं.-10, सी.जी.ओ.कॉम्प्लेक्स,
लोधी रोड, नई दिल्ली-110003
टेलि.नं. 011-24360495

नई दिल्ली 14 सितंबर, 2016

सीमा सुरक्षा बल मुख्यालय, ब्लॉक 10, लोधी रोड, नई दिल्ली में मनाया गया 'हिन्दी दिवस समारोह'।

नई दिल्ली, 14 सितंबर 2016। सीमा सुरक्षा बल मुख्यालय, ब्लॉक 10, लोधी रोड, नई दिल्ली में 'हिन्दी दिवस समारोह' का भव्य आयोजन किया गया। समारोह में सीमा सुरक्षा बल के महानिदेशक श्री कृष्ण कुमार शर्मा, भा.पु.सेवा, अन्य वरिष्ठ अधिकारी गण, अधीनस्थ अधिकारी गण, जवान व अन्य गणमान्य व्यक्ति भी भारी संख्या में मौजूद थे।

ज्ञात हो कि सीमा सुरक्षा बल भारतीय अंतर्राष्ट्रीय सीमाओं की सुरक्षा के उद्देश्य से गठित भारत का पहला केन्द्रीय और विश्व का सबसे बड़ा सीमा रक्षक बल है, जिसका प्राथमिक दायित्व पाक और बंगलादेश से लगती भारतीय अंतर्राष्ट्रीय सीमाओं की सुरक्षा और 'सीमा वासियों के दिलों में विश्वास की भावना' पैदा करना है। इतिहास गवाह है, समय साक्षी है कि 1965 से लेकर आज तक यह बल अपनी हर चुनौतियों पर खरा उतरा है। भारत के भिन्न-भिन्न राज्यों के भिन्न-भिन्न भाषा-भाषी और विविध संस्कृतियों के जवानों व अधिकारियों का मिला-जुला संगम है - सीमा सुरक्षा बल। इन विविधताओं के बावजूद इस बल की एकता बेमिसाल है तथा बल के सारे कार्मिक अपने सहकर्मियों के साथ हृदय की गहराईयों से जुड़े रहते हैं। इनके आपस के इस गहरे जुड़ाव की बड़ी वजह है - बल में हिन्दी का अत्यधिक प्रचलन। वास्तव में हिन्दी बल की संपर्क सूत्र है, संपर्क भाषा है एवम् हिन्दी ही है वह सशक्त माध्यम, जिसके द्वारा बल के अधिकतर कार्य संपादित होते हैं।

कहना लाजिमी होगा कि अपनी अन्य भूमिकाओं के इतर हिन्दी के प्रचार प्रसार में सीमा सुरक्षा बल का योगदान अप्रतिम रहा है। हिन्दी के प्रचार प्रसार में इसकी भूमिका महज कागजों तक सीमित न होकर वास्तविकता के धरातल पर आधारित है। तभी तो 18 से 20-22 वर्षों तक का एक दक्षिण भारतीय/बंगाली/पूर्वोत्तर या फिर गैर हिन्दी भाषी क्षेत्र का वह युवा, जो बल का सदस्य बनने से पहले हिन्दी का क, ख, ग तक नहीं जानता; अपने प्रशिक्षण के मात्र तीन चार महीनों में ही हिन्दी जानने समझने लगता है और 2-3 सालों की नौकरी होते होते वो ऐसी हिन्दी बोलने लगता है, जैसे वो किसी हिन्दी क्षेत्र का वासी हो।

इतना ही नहीं, सीमा सुरक्षा बल द्वारा अपने कार्यालयों में हिन्दी के प्रयोग को बढ़ावा देने के लिये बल द्वारा समय-समय पर कार्यशालाओं/संगोष्ठियों का आयोजन किया जाता है और न केवल हिन्दी दिवस पर, अपितु बल अक्सर ही हिंदी की अलग-अलग प्रतियोगिताओं – जैसे – नोटिंग/ड्राफिटिंग, निबंध लेखन, प्रश्नोत्तरी, वाद-विवाद प्रतियोगिता, अनुवाद इत्यादि विविध प्रतियोगिताओं का आयोजन करता है और विजेताओं को पुरस्कृत कर उन्हें हिन्दी में कार्य करने के लिये प्रोत्साहित करता है। इस बल में ऐसा करने की एक शानदार परंपरा रही है। अपनी इसी परंपरा के अनुरूप इस वर्ष भी दिनांक 01 सितंबर से 15 सितंबर तक बल में 'हिन्दी पखवाड़ा' मनाया जा रहा है और सीमा सुरक्षा बल की सभी स्थापनाओं में हिन्दी विषयक विभिन्न प्रतियोगिताएं आयोजित की गईं। इन प्रतियोगिताओं के विजेताओं के सम्मान का उत्सव था –आज का यह समारोह।

समारोह का आरम्भ हुआ – श्री रवि जोसेफ लोक्, महानिरीक्षक (प्रशासन) द्वारा श्री कृष्ण कुमार शर्मा, महानिदेशक सीमा सुरक्षा बल की अगवानी और तत्पश्चात उनके सम्मान में प्रस्तुत स्वागत संभाषण से। इसके बाद महानिदेशक के कर-कमलों से हिन्दी में कार्यों को बढ़ावा देने के लिये 'अपील' जारी की गई। विजेताओं को पुरस्कृत करने के पश्चात श्री शर्मा ने अपने संबोधन भाषण में समारोह को संबोधित करते हुए विजेताओं को शुभकामनाएं दीं तथा व्यवहार और कार्य, दोनों ही में हिन्दी को अपनाने पर जोर दिया। समारोह का आकर्षण रहा – बल के कार्मिकों द्वारा स्वरचित कविताओं का पाठ, जो कि समसामयिकी तथा ओजपूर्ण थी।

कार्यक्रम के अंत में धन्यवाद ज्ञापन प्रस्तुत किया और सामूहिक छायांकन के साथ समारोह का समापन संपन्न हुआ।

पुरस्कारों का विवरण –

आज के समारोह में हिंदी में उत्कृष्ट कार्य करने के लिये बल मुख्यालय के प्रशासन निदेशालय सहित विभिन्न सीमांतों को राजभाषा शील्ड प्रदान की गई। इस क्रम में बल मुख्यालय के प्रशासन निदेशालय को तथा प्रशिक्षण केंद्रों में सी.एस.डब्ल्यू.टी. इंदौर को राजभाषा शील्ड प्रदान की गई। सीमांतों में जम्मू सीमांत प्रथम, मेघालय सीमांत द्वितीय जबकि राजस्थान सीमांत तृतीय स्थान पर रहा।

अन्य प्रतियोगिताओं के परिणाम इस प्रकार रहे –

- अंतर सीमांत वाद-विवाद प्रतियोगिता –
 1. प्रशिक्षु उप निरीक्षक – समी यादव – प्रथम

2. सहायक उप निरीक्षक/रेडियो मैकेनिक – कुंदन पात्रलेख – द्वितीय
 3. आरक्षक विद्यासागर पाठक – तृतीय
- हिंदी नोटिंग/ ड्राफ्टिंग प्रतियोगिता – (हिंदी भाषियों के लिये)
 1. उप निरीक्षक/अनु. – रमेश चंद यादव – प्रथम
 2. स.उप निरीक्षक/ अनु. – सुधीर – द्वितीय
 3. स.उप निरीक्षक/अनु. – चंद्र मोहन भट्ट – तृतीय
 - हिंदी नोटिंग/ ड्राफ्टिंग प्रतियोगिता – (अन्य भाषा-भाषियों के लिये)–
 1. निरीक्षक/अनु. – आर.आर.पिल्लै– प्रथम
 2. निरीक्षक/अनु.–सी. बाला सुब्रम्हणयम्–द्वितीय
 3. मुख्य आरक्षक – संतोष सेबास्टियन – तृतीय
 - हिंदी प्रश्नोत्तरी प्रतियोगिता – (हिंदी भाषियों के लिये)–
 1. निरीक्षक पी.ए. – सुनील कुमार – प्रथम
 2. उप निरीक्षक/अनु. – भगवान सहाय गुर्जर – द्वितीय
 3. उप निरीक्षक/अनु. – शिवपूजन सहाय – तृतीय
 - हिंदी प्रश्नोत्तरी प्रतियोगिता – (अन्य भाषा-भाषियों के लिये)–
 1. मुख्य आरक्षक/ रेडियो ऑपरेटर – गणेश प्रसाद – प्रथम
 2. आरक्षक दफ्तरी – मानिक बर्मन– द्वितीय
 3. निरीक्षक/लिपिक – एम. संपत कुमार – तृतीय
 - हिंदी निबंध प्रतियोगिता – (हिंदी भाषियों के लिये)–
 1. श्री भवेश कुमार– उप कमांडेंट – प्रथम
 2. आरक्षक अमरेंद्र कुमार – द्वितीय
 3. उप निरीक्षक/अनु. – मुखराम सहारण
 - हिंदी निबंध प्रतियोगिता – (अन्य भाषा – भाषियों के लिये)–
 1. निरीक्षक अनु. – वी. नागराजन – प्रथम
 2. सहायक उप निरीक्षक/बीज लेख – एच.गणेशन – द्वितीय

3. उप निरीक्षक/आशु. एन.एस. श्रीनिवास राव – तृतीय

• हिंदी अनुवाद प्रतियोगिता – (सभी के लिये) –

1. सहायक उप निरीक्षक/बीज लेख – जगदीश प्रसाद यादव
2. उप नि. / अनु. – कमल सिंह नेगी – द्वितीय
3. उप नि./अनु. – राजेश कुमार शर्मा – तृतीय

शुभेन्दु भारद्वाज
जन सम्पर्क अधिकारी
मोबाईल न. 9868393408

Also visit us in <http://www.bsf.nic.in/>
Email: - probsfdelhi@gmail.com

